

శాతవాహన కుండస్సు బతుకమ్మ సంబరాలు

సందడి చేసిన విద్యార్థినులు



కొమలంచ ఉన్నత పాఠశాల ఆవరణలో బతుకమ్మ ఆడుతున్న విద్యార్థినులు



పిట్టలలోని బుల్లబెల్స్ పాఠశాలలో బతుకమ్మలతో విద్యార్థినులు



పాతంగల్ కలాన్ ప్రభుత్వ పాఠశాలలో బతుకమ్మ ఆడుతున్న విద్యార్థినులు



నిజాంసాగర్ పాఠశాలలో బతుకమ్మలతో విద్యార్థినులు



పెద్ద కొడవగల్ ప్రాథమిక పాఠశాలలో బతుకమ్మ ఆడుతున్న చిన్నారులు



ఎల్లారెడ్డి జీవదాన్ పాఠశాలలో బతుకమ్మ సంబరాలు

నిజాంసాగర్/ పెద్దకొడవగల్/ పిట్టల/ ఎల్లారెడ్డి/ గాంధారి, అక్టోబర్ 12: జిల్లాలోని పలు మండలాలలోని ప్రభుత్వ, ప్రైవేట్ పాఠశాలల్లో ముందస్తు బతుకమ్మ సంబరాలు గురువారం ఘనంగా నిర్వహించారు. నిజాంసాగర్, కొమలంచ ఉన్నత పాఠశాలల్లో బతుకమ్మ వేడుకలతో సందడి చేశారు. రంగు రంగుల సంప్రదాయ దుస్తులు ధరించుకొని పోటా పోటీగా పూలు, కాగితపు బతుకమ్మలను తీసుకువచ్చారు. పాఠశాల ఆవరణలో పోటా పోటీగా తయారు చేసిన బతుకమ్మలతో పాటలు పాడుతూ ఆటలు ఆడారు. అనంతరం స్థానిక చెరువుల్లో నిమజ్జనం చేశారు. కొమలంచ పాఠశాలలో ప్రధానోపాధ్యాయుడు బాల చందర్, ఉపాధ్యాయులు శ్రీరాం, మురళీధర్, సాయిలు, మీరాన్, విజయలక్ష్మి, నాగరాజు, లక్ష్మి, శ్రీనివాసరెడ్డి,

సాయిలు, బషీర్ నిజాంసాగర్ పాఠశాలలో హెచ్ఎం రాంచందర్, ఉపాధ్యాయులు వెంకట, రాజేందర్, రక్షన్కాంత్, రాములు, షాదుల్లా, విజయకుమార్, శైలజ, మధు, అరవింద్ తదితరులు పాల్గొన్నారు. పెద్ద కొడవగల్ మండల కేంద్రంతో పాటు పలు గ్రామాల్లోని పాఠశాలల్లో ముందస్తు బతుకమ్మ సంబరాలు నిర్వహించారు. పండగ గొప్పదనాన్ని ఉపాధ్యాయులు విద్యార్థులకు వివరించారు. పిట్టలలోని బుల్లబెల్స్ పాఠశాలలో విద్యార్థినులు బతుకమ్మ సంబరాలు జరుపుకొన్నారు. ఎల్లారెడ్డి పట్టణంలోని జీవదాన్ పాఠశాలలో బతుకమ్మ సంబరాలు

ప్రతి వ్యక్తికి మానసిక ప్రశాంతత ముఖ్యం

డిఎంహెచ్వో లక్ష్యణింగ్



అవగాహన సదస్సులో మాట్లాడుతున్న డిఎంహెచ్వో లక్ష్యణింగ్

రామారెడ్డి అక్టోబర్ 12: ప్రతి మనిషికి మానసిక ప్రశాంతత అవసరమని డిఎంహెచ్వో లక్ష్యణింగ్ అన్నారు. మండల కేంద్రంలోని రైతువేదికలో ప్రపంచ మానసిక ఆరోగ్య దినోత్సవాన్ని పురస్కరించుకొని గురువారం అవగాహన సదస్సు నిర్వహించారు. ఈ కార్యక్రమానికి ఆయన హాజరై మాట్లాడుతూ.. ప్రతి ఒక్కరూ ఆరోగ్యకరమైన జీవితం గడిపేందుకు జాగ్రత్తలు తీసుకోవాలని సూచించారు. మానసిక ఆరోగ్యమే మహాబలమని పేర్కొన్నారు. కార్యక్రమంలో పీహెచ్సీ వైద్యుడు సురేశ్, మానసిక వైద్యుడు రమణ, జిల్లా సామాజిక కార్యకర్త డాక్టర్ రాహుల్ కుమార్, హెల్త్ సూపర్ వైజర్ భీమ్, జానకి, ఆశ కార్యకర్తలు పాల్గొన్నారు.

వ్యవసాయాధికారుల సూచనలు పాటించాలి

మండల వ్యవసాయాధికారిల సారే

గాంధారి, అక్టోబర్ 12: రైతులు వ్యవసాయాధికారుల సూచనలు, సలహా మేరకు పంటలపై పురుగు మందులను పిచికారీ చేయాలని మండల వ్యవసాయాధికారి సారే అన్నారు. గురువారం మండల కేంద్రంతో పాటు చుట్టు పక్కల గ్రామాల్లో రైతులు సాగు చేస్తున్న పత్తి, వరి తదితర పంటలను ఏవో పరిశీలించారు. ఈ సందర్భంగా ఆయన మాట్లాడుతూ.. రైతులు పంటలపై అనవసరంగా పురుగుమందులను పిచికారీ చేయడంతో వ్యవసాయ ఖర్చులు పెరుగుతాయన్నారు. ప్రస్తుతం పత్తి పంటపై రసం పీల్చే పురుగు ఆశించినట్లు తెలిపారు. ఆయన వెంట రైతులు ఉన్నారు.

కొత్తభవనంలో కొలువుదీరిన ఏఎంసీ పాలక వర్గం



నూతన భవనంలో సమావేశమైన అధ్యక్షుడు, పాలక వర్గ సభ్యులు

సదాశివనగర్, అక్టోబర్ 12: అన్ని వసతులతో నిర్మించిన ఏఎంసీ కొత్తభవనంలో పాలక వర్గం గురువారం కొలువుదీరింది. రాష్ట్ర ప్రభుత్వం కొత్తగా నాలుగు మండలాలను (రామారెడ్డి, సదాశివనగర్, రాంజపేట్, తాడ్యాయి) కలుపుతూ కొత్తగా మార్కెట్ కమిటీ ఏర్పాటు చేసింది. కమిటీకి భవనం లేక పోవడంతో నిధులు మంజూరు చేసింది. దీంతో నూతన భవన నిర్మాణం పూర్తికాగా.. ఎమ్మెల్యే జాజాల సురేందర్ చేతుల మీదుగా ప్రారంభించారు. శనివారం కొత్త భవనంలో అధ్యక్షుడు పుల్లం సాయిరెడ్డితో పాటు డైరెక్టర్లు, కార్యదర్శి, సిబ్బంది విధులు నిర్వహించారు. భవన నిర్మాణానికి నిధులు మంజూరు చేసిన ఎమ్మెల్యే సురేందర్, మంత్రులు హరీశ్ రావు, కేటీఆర్ కు చైర్మన్ కృతజ్ఞతలు తెలిపారు. కార్యక్రమంలో కార్యదర్శి గంగు, వైస్ చైర్మన్ వడ్ల రాజేందర్ చారి, సూపర్ వైజర్ నామాల లక్ష్మి నర్సయ్య, డైరెక్టర్లు సాదకిఅలీ, ఆకుల సిద్దిరాములు, నాగరాజుగౌడ్, ప్రభాకర్, దత్తరావు, మధుకర్ రావు, రామారావు, రాజిరెడ్డి, మహేశ్వరి, ప్రేమ్ దాస్, విండో చైర్మన్ కమలారావు, సర్పంచ్ బద్దం శ్రీనివాస్ రెడ్డి, సిబ్బంది తదితరులు పాల్గొన్నారు.

తహసీల్దార్లు బాధ్యతాయుతంగా పనిచేయాలి



తహసీల్దార్ల సమావేశంలో మాట్లాడుతున్న ఆర్డీవో ప్రభాకర్

ఎల్లారెడ్డి రూరల్, అక్టోబర్ 12: ఎన్నికల విధి నిర్వహణలో తహసీల్దార్లు అప్రమత్తంగా ఉండాలని ఆర్డీవో మన్నె ప్రభాకర్ సూచించారు. గురువారం ఎల్లారెడ్డి పట్టణంలోని రెవెన్యూ కార్యాలయంలో నియోజకవర్గాన్ని తహసీల్దార్లతో నిర్వహించాలని సూచించారు. ఎటువంటి అవాంఛనీయ సంఘటనలు చోటుచేసుకోకుండా సున్నితమైన స్థలాల్లో ముందుజాగ్రత్త చర్యలు చేపట్టాలన్నారు. సమావేశంలో ఎల్లారెడ్డి తహసీల్దార్ సురేశ్తో వివిధ మండలాల తహసీల్దార్లు పాల్గొన్నారు.

పోలింగ్ కేంద్రాల పరిశీలన

సదాశివనగర్, అక్టోబర్ 12: మండలంలోని కల్లూర్, వజ్రపల్లి, ఉత్తూర్, యాచారం, దగ్గి గ్రామాల్లో పోలింగ్ కేంద్రాలను ఎన్నికల అధికారి ప్రజాపతి గురువారం సందర్శించారు. కేంద్రాల్లో వసతులు, గదులను పరిశీలించారు. ఎన్నికల సంఘం ఎన్నికలను ప్రశాంతంగా నిర్వహించేందుకు ఏర్పాట్లు చేస్తున్నదని తెలిపారు. ఓటర్లకు పోలింగ్ కేంద్రాల్లో ఎలాంటి ఇబ్బందులు తలెత్తకుండా ముందు జాగ్రత్త చర్యలు తీసుకుంటున్నట్లు చెప్పారు.

రైతులకు శనగ విత్తనాల పంపిణీ

తాడ్యాయి, అక్టోబర్ 12: మండలంలోని రైతులకు యాంగిలో శనగ పంట వేయడానికి సాస్టిల్ ఆధ్వర్యంలో విత్తనాలను పంపిణీ చేస్తున్నామని ఏవో శ్రీకాంత్ గురువారం తెలిపారు. మండలానికి ప్రభుత్వం 600 బస్తాల శనగ విత్తనాలను పంపించినట్లు పేర్కొన్నారు. తాడ్యాయి సాస్టిల్కి 500 బస్తాలు, దేవికలాన్ సాస్టిల్కి 100 బస్తాలు వచ్చాయని తెలిపారు. బస్తా 25 కిలోలు ఉంటుందని, దీని రూ. 1875 ఉంటుందని పేర్కొన్నారు. విత్తనాలు అవసరమున్న రైతులు సాస్టిల్కి వచ్చి తీసుకోవాలని ఆయన సూచించారు.

స్పోర్ట్స్ కిట్ల పంపిణీ

తాడ్యాయి, అక్టోబర్ 12: మండలంలోని సంగంజీవాడి గ్రామంలో యువకులకు క్రీడా కిట్లను గురువారం పంపిణీ చేసినట్లు సర్పంచ్ లా వణ్ణు తెలిపారు. గ్రామంలోని యువకులు క్రీకెట్, వాలీబాల్, ఇతర ఆటలను నేర్చుకునేలా డంబుల్స్, టీషర్లను అందజేసినట్లు పేర్కొన్నారు. యువకులు వారికి సచ్చిన క్రీడల్లో రాణించాలని సూచించారు. కార్యక్రమంలో స్థానిక బీఆర్ఎస్ నాయకులు పాల్గొన్నారు.